

Chelsea og Liverpool eru nú favorittar

Fimta umfar í FA Cup varð leikt um vikuskiftið, og nú eru bert lið úr Premier League eftir í kappingini. Liverpool fekk hevnd yvir Manchester United, tá Peter Crouch skoraði einasta málið í dystinum millum arvafíggingdarnar. Og Chelsea mátti stríðast fyrri sigri á Colchester úr triðbestu deildini

FA CUP

Stefan í Skorini

Einki stórt yvirraskils var at síggja, nú fimta umfar í FA Cup varð leikt um vikuskiftið. Øll Premier League liðini, ið møttu liðum úr lægri deildum, komu sum væntað víðari.

Flest eygu vóru óivað vend ímóti Anfield Road hetta vikuskiftið, har Liverpool tók ímóti arvafíggingdanum Manchester United. Bæði venjarar og leikarar høvdu undan dystinum gjørt vart við, at hetta var ein tann týðningarmesti dysturin á árinum hjá hesum báðum liðunum.

Hjá United var FA Cup móguleikin at bjarga einum heldur miseyðnaðum kappingarári, og hjá Liverpool ráddi um at fáa hevnd yvir tapið í landskappingini, tá Ferdinand skoraði í síðsta minutt, umframt at tað altíð er umráðandi hjá hesum báðum feløgum at vinna á hvørjum øðrum.

Crouch gjørdist hetjan

Tað gjørdist Liverpool, ið dró longra stráið hesuferð liðini møttust. Peter Crouch skoraði einasta málið í dystinum, tá hann setti høvdið á eitt innlegg úr høgri frá Finnan.

Hvørki av liðunum megnaði at skapa teir heilt stóru málmóguleikarnar eftir hetta, og tað var móguliga eyðsæð, hví hesi bæði liðini ikki megna at fylgja við Chelsea.

Hjá Manchester United var hetta tapið ein dyggur smeytur, tí at liðið nú bert hevur Carling Cup at spæla fyrri. Finalan verður komandi vikuskiftið ímóti Wigan Athletic. Tólv stig eru upp til Chelsea, og tí er lítið sannlíkt, at United fer at fanga teir aftur.

Sigurin gav óivað Liver-

pool sjálvsálit undan 1/8 finaluni ímóti Benfica týskvøldið. Liverpool hevði undan dystinum ikki vunnið ein FA Cup dyst ímóti Manchester United síðan 1921, og harumframt hevur United havt takið á Liverpool seinastu árin. Tí kom hesin sigurin á United í tøkum tíma hjá mongum Liverpool-viðhaldsfólki.

Chelsea stríddist

Tað vóru ikki mong, ið góvu Colchester United nakran móguleika at basa Chelsea í fimta umfari av FA Cup. Colchester spælir til dagligt í triðbestu ensku deildini, og tí burdi hetta verið ein avgreiðslusurningur hjá Chelsea, ið enntá hevði heimavøll.

Men so var ikki. Colchester fór ikki geva seg yvir til yvirmaktina uttan ein bardara. Og eftir ein hálvan tíma kom Colchester enntá framum, tá Ricardo Carvalho setti bóltin í egið mál. Líttla løtu seinni javnaði Chelsea, tá verjuleikarin Paulo Ferreira javnaði eftir hornaspark.

Tey flestu hildu nú, at Chelsea fór at gera av við Colchester, men oddaliðið í



Peter Crouch gjørdist stóra hetjan á Anfield, tá hann syrgdi fyrri einsamalla málinum í fyrsta FA-Cup sigrinum hjá Liverpool á Manchester United í 85 ár

Mynd: Reuters

Premier League mátti sannlíga stríðast fyrri sigrinum. Ikki fyrr enn góðir tíggju minuttir vóru eftir, fekk Chel-

sea forloysandi máli. Eftir at málverjin hjá Colchester hevði hálvbjargað, var Joe Cole fyrstur á bóltinum og legði Chelsea framum.

Mourinho byrjaði ikki við sterkasta liðnum hendan dagin, men í steðginum setti hann Joe Cole og Frank Lampard á vøllin, og tað styrkti munandi um liðið. Joe Cole sló sigurin fastan stutt fyrri leiklok, tá hann setti eitt vakurt langskot í netið.

Newcastle víðari

Glenn Roeder fekk sín triðja sigur á rað sum venjari hjá Newcastle, tá Southampton var á vitjan. Einasta málið í dystinum skoraði Kieron Dyer miðskeiðis í seinna hálvleiki. Merkisvert var at síggja Dyer aftur á vøllinum eftir ein drúgvan skaða. Spurningurin er, um hann megnar at sannføra landsliðsvenjaran um, at hann skal við til Týsklands í summar.

Hetta er seinasta kappingarárið hjá Alan Shearer, og FA Cup er tann einasti

móguleikin hjá honum at vinna eitt steyp við barn dómsfelagnum Newcastle.

Bæði Middlesbrough og Birmingham høvdu útiðystir ímóti liðum úr veikari deildum, men hvørki av liðunum høvdu nakran trupulleika. Birmingham vann 1-0 á Stoke City, og málið skoraði Mikael Forssell. Middlesbrough var á vitjan hjá Preston North End, og Middlesbrough vann 2-0. Charlton hevði heldur ongan trupulleika á heimavølli ímóti Brentford.

Tveir dystir endaðu við javnleiki og skulu tí avgerast við einum umdysti. Bolton og West Ham leiktu ein heldur keðiligan málleysan javnleik og møtast tí aftur á Upton Park í London.

Aston Villa hevði heima-vøll ímóti Manchester City, og Villa var eisini nær sigrinum, men í seinasta minutt javnaði Micah Richards fyrri City og tryggjaði teimum harvið ein umdyst.

Lutakastið til fjórðings-finalurnar varð avgreitt eftir evstamark í dag.

Enska Premier League

	d	v - j	- t	mál	v	t	stig
1 Chelsea	26	21	- 3	- 2	52	16	36
2 Manchester Utd.	26	16	- 6	- 4	52	27	25
3 Liverpool	26	15	- 6	- 5	32	17	15
4 Tottenham	27	12	- 10	- 5	37	24	13
5 Arsenal	26	12	- 5	- 9	39	21	18
6 West Ham	26	12	- 5	- 9	39	34	5
7 Blackburn	26	12	- 4	- 10	33	31	2
8 Wigan	27	12	- 4	- 11	32	34	-2
9 Bolton	24	10	- 9	- 5	30	23	7
10 Manchester City	26	11	- 4	- 11	36	30	6
11 Everton	26	11	- 3	- 12	19	32	-13
12 Charlton	25	10	- 3	- 12	32	37	-5
13 Fulham	26	9	- 5	- 12	36	37	-1
14 Newcastle	25	9	- 5	- 11	24	29	-5
15 Aston Villa	26	7	- 9	- 10	32	35	-3
16 Middlesbr.	25	7	- 7	- 11	33	44	-11
17 WBA	26	7	- 5	- 14	24	38	-14
18 Birmingham	25	5	- 5	- 15	21	37	-16
19 Portsmouth	26	4	- 6	- 16	18	45	-27
20 Sunderland	26	2	- 4	- 20	18	48	-30

Føroyskir leikarar: Ingi Højsted (Birmingham)

Enska League Championship

	d	v - j	- t	mál	v	t	stig
1 Reading	35	25	- 8	- 2	75	23	52
2 Sheff Utd.	35	22	- 8	- 5	62	34	28
3 Watford	35	18	- 10	- 7	63	40	23
4 Leeds	34	18	- 9	- 7	47	27	20
5 Crystal Palace	34	16	- 9	- 9	48	33	15
6 Preston	33	13	- 16	- 4	44	23	21
7 Cardiff	35	14	- 10	- 11	49	41	8
8 Wolverhampt.	34	12	- 14	- 8	37	28	9
9 Luton	35	14	- 6	- 15	54	54	0
10 Ipswich	35	12	- 11	- 12	40	48	-8
11 Norwich	35	13	- 7	- 15	42	47	-5
12 Coventry	35	11	- 11	- 13	47	53	-6
13 Burnley	34	12	- 7	- 15	41	43	-2
14 Plymouth	34	10	- 13	- 11	32	38	-6
15 QPR	34	11	- 9	- 14	38	48	-10
16 Stoke	33	12	- 4	- 17	35	47	-12
17 Hull	35	9	- 11	- 15	37	43	-6
18 Southampton	34	7	- 16	- 11	30	36	-6
19 Leicester	35	8	- 13	- 14	38	46	-8
20 Derby	35	6	- 17	- 12	42	52	-10
21 Sheff Wed	35	8	- 10	- 17	27	43	-16
22 Millwall	35	5	- 14	- 16	25	47	-22
23 Brighton	35	5	- 14	- 16	31	55	-24
24 Crewe	34	4	- 11	- 19	39	74	-35

Føroyskir leikarar: Claus Bech Jørgensen (Coventry)